

شپنگلر کے نظریہ تمدن پر ایک نظر

راثر جناب عبدالحمید صاحب ایم۔ اے

مذہب معلوم علمی معلقوں میں یہ سوال کتنی بار دہرایا گیا ہے کہ ایک تمدن جو مٹ چکا ہو، کیا اُس کے احیاء کی بھی کوئی صورت ہو سکتی ہے؟ شپنگلر اور اس کے ساتھی تمدن کو ایک فرد کی زندگی پر قیاس کرتے ہوئے یہ سمجھتے ہیں کہ یہ بھی ایک انسان کی زندگی کی طرح طفولیت، جوانی اور بڑھاپے کے ادوار میں سے گزر کر موت کی آغوش میں جاگرتا ہے۔ ان کے نظریے کا خلاصہ یہ ہے:

تاریخ اس امر کی شاہد ہے کہ ایک تمدن جنم لیتا ہے اور کچھ مدت کے بعد عہد طفولیت میں قدم رکھتا ہے۔ اس دور میں اُس کے علم برداروں میں انتہائی جوش و خروش دکھائی دیتا ہے۔ ساری کی ساری کائنات، اور اُس کی آغوش میں جتنے واقعات ملتے ہیں، ان میں اس کے متبعین ایک مقصدی ترتیب اور راہروی ربط دیکھتے ہیں۔ افراد اور ان کے عمل و نظر کے زادیوں کی قریب قریب ایک ہی صورت ہوتی ہے۔ اس عہد کی حکومت کی بنیادیں نہایت ہی محکم اور مستحکم نظر آتی ہیں، اور خیالات اور دل و دماغ کی وسعت کے ساتھ ساتھ سلطنت کی وسعت کا اتنی بھی چیلتا چلا جاتا ہے ان کا آرٹ ابتدائی اور ناتمام شیدہ ہونے کے باوجود قوت بخش ہوتا ہے اور سفر کے اسی راستہ پر گزرنے والے تمدن دور شباب میں داخل ہوتا ہے۔

یہ دور اور علم و ادب کا زریں زمانہ کہلاتا ہے۔ خدا پر ایمان واضح اور گہرا ہونے کی وجہ سے افراد کے دل و دماغ کے ہر گوشہ میں ہر ایشہ میں برابری کرتا ہے۔ اس ماحول میں سانس لینے والے انسان خدا کو انسانی شکل دینے کے جذبے کو خیر یا دُہرہ دیتے ہیں۔ کائنات اور اُس کے مختلف مشاہدات میں اب بھی ایک ربط محسوس کیا جاتا ہے۔ حکومت کے لیے دلوں میں انتہائی پابنداری موجود ہوتی ہے۔

سماج کا اعلیٰ طبقہ پر شوکت اور شائستہ زندگی بسر کرتا ہے۔ یہ عہد اپنے آپ کو پانچویں صدی قبل مسیح کے ایتھنز، قیصر آگسٹس کے روم اور اٹھارویں صدی کے فرانس میں جلوہ گر پاتا ہے۔

ترقی کے یہ سائے منازل طے کر چکنے کے بعد پھر انحطاط شروع ہو جاتا ہے۔ علم و ادب کے سلسلے چشتے خود بخود سونکھ جاتے ہیں، سنہری دور ترقی قدر میں بدل جاتا ہے۔ چالاک اور عیاری قوم کی تخلیقی قوتوں کی جگہ بے لیتی ہے۔ حکومتیں جو جمہوریت کا منظر اقم ہوتی ہیں آمریت کے سانچوں میں ڈھل جاتی ہیں اور اپنی قوت کے پودوں کی سونے چاندی کے پانی سے آبیاری کرنے لگتی ہیں۔ خداوندِ عالم سے جس قدر رشتے ہوتے ہیں بالکل ٹوٹ جاتے ہیں۔ کائنات میں جو ہم آہنگی نظر آتی ہے وہ پردہ غیب میں منہ چھپا لیتی ہے۔ انسانی زندگی ملینڈر مینڈا سے گر کر عیش پسندی کے معیار پر گھومنا شروع کر دیتی ہے اور کسی بیرونی دشمن کے ایک ہی بھرپور حملے سے تمدن کی یہ عمارت پیوندِ خاک ہو جاتی ہے۔

اس مددستہ فکر کے خیال میں سب تمدنوں کے ساتھ تقریباً ہی معاملہ ہوا۔ مصر کے مقبروں سے اُسرمانی تہذیب پیدا ہوئی، پھر اُسے بھی زوال ہوا۔ یونان کے فکری کھنڈرات سے روم کا عظیم الشان قانون اُبھرا۔ پھر اس پر بھی موت طاری ہو گئی۔ تاریخ اس حقیقت کی شاہد ہے کہ ہزاروں نہیں، لاکھوں قویں مختلف تمدنوں کی علمبردار بن کر اس دنیا کے اسٹیج پر اُبھریں، تاریخ کے صفحات نے ان کا خیر مقدم کیا، وہ بڑھیں اور ان کے افکار و نظریات پھلے پھولے، انہوں نے طاقت کو غلام بنایا اور دنیا پر چھا گئیں پھر جب موت کی ساعت آئی تو ہمیشہ کے لیے سو گئیں۔ بچاؤ کے سارے چلے پھر اس تترل کو باز نہیں رکھ سکے، کیونکہ یہ اُن کی اخیل تھی، اور جب اخیل آجائے تو ٹل نہیں سکتی۔ تاریخ کے اوراق ہی پھر اُن کے مدفن بھی بنے۔ اب ان گزری ہوئی اقوام کی جامد روایات باقی ہیں۔ ایک تن جس سے جان نکل چکی ہو اُس کے لیے بقراط و جالینوس کی حکمت بھی چارہ گر نہیں ہو سکتی۔ بالکل اسی طرح ایک تمدن جو مٹ چکا ہے، اس کے لیے احیاء کی جدو جہد بالکل بے سود ہے اور اس سلسلہ کی تمام کوششیں ناکام و نامراد ثابت ہو گئی۔

تمدن کی ماہیت | یہ ہے تمدن کے متعلق وہ نظریہ جو سپنگلر نے اپنی شہرہ آفاق کتاب ”زوالِ مغرب“ میں

پیش کیا ہے۔ تمدن سے متعلق ہنس کے نظریہ کی تحلیل کی جاتے تو معلوم ہوگا کہ تمدن سے اس کی مراد اخلاقی، سیاسی، معاشی، معاشرتی اور بین الاقوامی قوانین کی ظاہری اور خارجی نمود ہے جو کسی قوم کی زندگی میں جلوہ گزرتی ہے لیکن اگر غور سے دیکھا جائے تو معلوم ہوگا کہ یہ تمدن کا بڑا ہی سطحی تصور ہے۔ تمدن محض ان سطحی خارجی اور محسوس شعائر کا مجموعہ نہیں ہے جو ایک قوم کے باشندوں میں دیکھے جاتے ہیں، بلکہ ہر قسم کے تمدن کی اصل جڑ انسانی ذہن میں لگی ہوتی ہے جس سے ظاہری واقعات کی یہ ساری کونپلیں پھوٹتی ہیں۔ تمدن کی اس جڑ کا نام تہذیب ہے جو دراصل عبارت ہے اس خاص ذہنی میلان یا انداز فکر سے جو ایک خاص قسم کی سیرت و کردار پر منتہی ہوتا ہے۔ یا یوں کہیے کہ وہ کسی قوم کا ایک مخصوص اخلاقی اور عقلی مزاج ہے جس کی بنیاد پر اس کے بیشتر افراد عام حالات میں ایک مخصوص طرز عمل اختیار کرتے ہیں۔ اس لحاظ سے دیکھا جائے تو یورپ کی موجودہ اقوام اور یونان و روما کی گزری ہوئی قوموں کے تمام تمدنی اختلافات کے باوجود ہم ان میں ایک ہی تہذیب کا رفرما پائیں گے، کیونکہ جن فکری اور اخلاقی عناصر سے ان کی سرشت کا خمیر اٹھایا گیا ہے وہ سب میں یکساں و مشترک ہیں۔ گندی ہوئی قوموں کو تو فی الحال نظر انداز کیجیے۔ موجودہ دور کی انگریزی، امریکی، جرمن، فرانسیسی اقوام پر ایک نگاہ ڈالیں تو آپ کو معلوم ہوگا کہ ان کے اساسی مسائل ایک جیسے ہیں۔ اور ان کے حل کرنے کے طریق اگر ظاہر میں نہیں تو کم از کم اپنی اخلاقی و ذہنی روح کے اعتبار سے ایک دوسرے سے بہت حد تک ملتے جلتے ہیں۔ مثال کے طور پر ان سب ممالک میں ایک فرد کے ساتھ دوسرے فرد کے تعلقات کو، سرمایہ اور محنت کے روابط کو، سماج اور فرد کے متعلق کو ایک ہی بنیاد پر استوار کیا گیا ہے۔ سوال یہ ہے کہ آخر کیوں ان میں اس قدر مماثلت اور یکسانیت دکھائی دیتی ہے؟ اس کی اصل وجہ یہ ہے کہ ان سب ممالک کے باشندوں کے ذہنوں پر مادہ پرستی سوار ہے اور فکر و عمل کے سائے و حاشے اسی مادہ پرستی کے چشمہ سے بہتے ہیں۔ ادبیہ مادہ پرستانہ ذہنیت صرف معاشی میدان میں ہی نظر نہیں آتی بلکہ ان کی زندگی کے نابھ نڈی اور اخلاقی خلف بھی اسی کی رنگینیوں سے جگمگا رہے ہیں۔ ان کی زندگی کا شاید ہی کوئی گوشہ ایسا ہو جس میں یہ ذہنیت اپنے آپ کو پوری آب و تاب سے منعکس نہ کرے۔ اس سلسلے میں یہ بھی یاد رہے کہ تمدن ایک مربوط نظام فکر و عمل ہوتا ہے جس کے مختلف شعبوں

میں مشترک روح تہذیب کی وجہ سے پوری ہم رنگی و یکسانیت پائی جاتی ہے۔ چنانچہ جدید تمدن کا تجربہ کرنے سے ہمیں معلوم ہوگا کہ جس اساس پر اس کی سرلبنک عمارت اٹھائی گئی ہے وہ محسوس پرستی، الحاد اور مادہ پرستی ہے۔ تاریخ اس حقیقت پر شاہد ہے کہ تمدن بنتے اور بگڑتے رہے، مگر ایک ہی روح تہذیب بار بار مختلف قوموں کے تمدن میں ظہور کرتی رہی۔ جب چین کی یونانی تہذیب کو زوال آیا تو اسی بنیاد پر یونانی تہذیب نے جنم لیا، اور جب یونانی اور رومی تہذیب بھی اپنے متبعین کی باہمی منافرت اور جنگ و جدل کی وجہ سے ٹٹنے لگی تو پھر مشرق بعید میں ویسی ہی تہذیب اگلے دو تین سو سالوں میں معرض وجود میں آگئی۔ تہذیبوں کی تکرار ظہور | آخر وہ کیا اسباب ہیں جن کی بنا پر ایک ہی تہذیب مختلف قوموں کے تمدن میں بار بار جلوہ گر ہوتی ہے؟ اس کا جواب صرف یہ ہے کہ جو قوم بھی کسی نظریہ حیات کو اپنا کر اس کے مطابق اپنی زندگی کو ڈھالیتی ہے اس قوم کے افراد میں اسی کے مزاج سے مناسبت رکھنے والے سیرت و کردار نمودار ہوتے ہیں۔ جب ایک قوم کے افراد عادتاً ایک ہی طرح کے عمل کرتے ہیں تو یہ اس قوم کا تمدن کہلاتا ہے، اور وہ ذہنی ساخت جس کی وجہ سے اس قسم کے عمل ظہور میں آتے ہیں وہ اس کی بنیادی تہذیب ہے۔ تمدن درحقیقت تہذیب کا ایک خاص جغرافیائی ماحول میں محسوس عملی ظہور ہے۔ زمان و مکان کے اختلافات ممکن ہے دو تمدنوں کی ظاہری شکلوں میں جن کی اساس ایک ہو، بڑا نمایاں فرق پیدا کر دیں لیکن ان کے حاملین کا اگر تہذیبی نقطہ نظر ایک ہے تو ان کے تمدن کی مختلف شکلوں میں بھی بہت حد تک بنیادی مماثلت اور یکسانیت دکھائی دے گی۔ اگر ہم تمام دنیا کے تمدنوں کو خدا شناسی اور خدا ناشناسی کے اعتبار سے تقسیم کریں تو ہم دیکھیں گے کہ ایک قسم کے تمدن چارے مختلف ادوار میں کتنے ہی مختلف ناموں سے پکائے گئے ہوں مگر روح کے لحاظ سے وہ ایک ہی طرح کے رہے۔ انسانی فطرت میں کوئی اساسی فرق واقع نہیں ہوا۔ وہ جوں کی توں ہے۔ خارجی ممکن بدل جانے سے کوئی حقیقت نہیں بدل سکتی۔ مادی کارخانوں میں تخریب و تعمیر کا جو منگامہ برپا ہے، بگاڑ اور تباؤ کا جو غم دکھایا جا رہا ہے، زوال و کمال کا جو کھیل کھیلا جا رہا ہے، یہ محدود اور وسیع سے وسیع میدانوں میں ایک ہی

شہادت فراہم کرتا ہے یہ کہ اس ظاہری پردہ غلم پر انسانی فطرت اور اس کے شعوری خصوصیات اور غیر شعوری جذبات و مہجانات پچھے پچھے عکاسی کر رہے ہیں، اور انجان یہ جانتا ہے کہ اس پردے پر کوئی تغیر واقع ہو رہا ہے۔ انسانی عمل کے سائے کے سائے محرکات، محبت، شہوت، بھوک، کیرائی کی دھن، جذبہ خدمت، سماج کی پاس داری، ذوقِ خدا پرستی، ہر عہد میں برسرِ عمل رہے ہیں۔ چاہے ان کے اثر کی پریچائیوں میں کتنا ہی سٹاؤ اور کتنا ہی پھیلاؤ کیوں نہ ہو مگر ان محرکات میں کوئی تبدیلی رونما نہیں ہوتی یہی وجہ ہے کہ جن کی یا پھر اس کڑے ارضی پر ایک دفعہ عمل میں آچکی ہے وہ اپنے آپ کو دہرائی چلی آ رہی ہے۔ اور نہ معلوم یہ چکر کب تک جاری رہے۔ یہ ٹھیک ہے کہ نیکی اور بدی بار بار ابھرتی اور دبتی ہے، مگر یہاں ماضی ہی استقبال کا بھیس بدل کر حال کے شیخ پر رونما ہوتا ہے اور سطح میں آنکھیں یہ گمان کرنے لگتی ہیں کہ یہ کوئی نیا کیل ہے جو کھیل جانے لگا ہے جس کا کوئی تعلق بھی گزشتے برسے زمانوں سے نہیں۔ اصل یہ زندگی کی حقیقت سے سخت نا انصافی ہے۔ جنگ و جدال اور گروہ بندی، جیسے دنیا قائم ہے، موجود ہے اور اسے دنیا سے یا مکمل مٹایا نہیں جاسکا۔ مثال کے طور پر امریکہ کی خاندانگی نوعیت کے اعتبار سے کوئی مثال واقع نہیں۔ اس سے ملتے جلتے ہزاروں واقعات تاریخِ عالم میں رونما ہو چکے ہیں جن واقعات کا امریکہ کی خاندانگی میں ظہور ہوا وہی بسما کی جنگوں میں جرمنی کی سرزمین میں ۱۹۳۹ء کے درمیان دہرائے گئے دونوں ملکوں میں نامکمل سیاسی اتحاد ہی خطرے کا باعث بنا، دونوں ممالک میں اس اتحاد کا شیرازہ بکھرنے اور پھر اس اتحاد کے دوبارہ قائم ہونے کا آخری فیصلہ فاضی کشمیر نے کیا، دونوں میں اتحاد کے حامیوں کی جیت ہوئی، اور فتح کی وجہ ان کی فنی اور صنعتی برتری تھی، پھر دونوں ممالک میں فتح کا نتیجہ ملک میں صنعتی ترقی تھا، جس نے دونوں قوموں کو انگلستان کا تجارتی میدان میں قریب بنا دیا۔

واقعات کی اس تکرار کی مثال انگلستان کا صنعتی انقلاب ہے، آغاز کے وقت یہ بالکل انپی مثال آپ تھا۔ مگر ۱۸۴۰ء کے بعد بہت سی یورپین اور غیر یورپین قومیں انقلاب کے اسی چکر میں سے گزریں۔ جو جو فوائد و مصائب انگلستان کو پیش آئے تھے وہ انہیں بھی پیش آئے۔ انقلاب کی مضرتیں اور سہولتیں سب کی سب انہیں بھی نصیب ہوئیں۔

آپ اگر صنعتی دائرہ سے نکل کر سیاسی میدان میں بھی دکھیں گے تو وہاں بھی آپ اسی نتیجہ پر پہنچیں گے۔ اصلاحِ متحدہ امریکہ اور جرمنی کی تہذیب کینیڈا میں دہرائی جا رہی ہے۔ عہد جدید میں ہی دکھیں گے کتنے وفاقی اتحاد قائم ہوئے ہیں۔ اور پھر ان میں کتنے صنعتی انقلابات آئے ہیں۔ صنعتی انقلاب کا ڈرامہ پہلے انگلستان میں کھیلایا گیا، پھر اسی کا اعادہ امریکہ اور جرمنی میں ہوا۔ اسی طرح فیڈرل یونین کا قیام پہلے امریکہ میں ہوا اور اب آسٹریلیا، جنوبی افریقہ اور برازیل میں اس کا ظہور ہوا ہے۔

ممکن ہے کہ ان سب ممالک میں جہاں ان واقعات کو دہرایا گیا ہے ان کے جغرافیائی حالات کی وجہ سے واقعات میں کسی حد تک کوئی فرق آگیا ہو۔ مگر وہ فرق ظاہر میں ہو گا، بنیادی نہیں۔ ایسا کیوں ہے؟ صرف اس لیے کہ انسان کی بنیادی فطرت ہر ملک اور ہر عہد میں ایک ہی رہتی ہے۔ انسانی فطرت جن ناقابلِ تغیر خصوصیات پر مبنی ہے وہ امتدادِ زمانہ اور تغیرِ احوال کے باوجود یکساں اور غیر تبدیل ہے لہذا انسانی تاریخ میں کوئی چیز نئی نہیں۔ کیونکہ جو قوتیں اس کی تعمیر کرتی ہیں یعنی انسانی احساسات اور جذبات اور معاشی اور حقیقی مقتضیات، وہ یا اس ہمہ اختلافِ زمان و مکان کیساں ہیں۔ اختلاف جو کچھ ہے وہ ظاہر میں ہے یا ان میں نہیں۔ تہذیب کے جس قافلہ نے عاروں سے محلات تک، پتھر کے اوزاروں سے جوہری بم تک، گدھوں اور ٹٹوں کی سواری سے ریلوں اور ہوائی جہازوں تک، برہنگی سے دیا و حریر کے لباسوں تک، تصویریں نقوش سے طباعت تک ترقی کی ہے اس کو سرگرم عمل کرنے والی اگر کوئی چیز ہے تو وہ صرف شوقِ تجسس، سبقت اور تعمیر کا ذوق ہے جس میں کوئی تبدیلی واقع نہیں ہوتی۔ اگر کچھ فرق ہو ہے تو ان کی قوت کا کردار میں۔ بیل گاڑی ہانکنے والے ابنِ آدم کے احساسات بھی دراصل محدود پیمانے پر بالکل ویسے ہی تھے جیسے وسیع پیمانے پر موٹر چلانے والے خاکی پتکے کے۔ اختلاف جو کچھ ہے وہ رفتار اور ساخت کا ہے۔ جو محرکات آج ہیں جنگ اور صلح، دوستی اور دشمنی، تعمیر اور تخریب کی طرف سے جلتے ہیں، وہ ان محرکات سے کسی طرح مختلف نہیں جو ازمنہ گذشتہ کے انسانوں کو اسی طرف سے جلتے تھے۔ وہ جذبہ رقابت جو زمانہ قبل از تاریخ کے وحشیوں میں پایا جاتا تھا وہی آج کے ہندب انسانوں میں موجود ہے۔

اگر کل غامدوں میں جننے والے غیر مہذب انسان شکار کئے ہوئے گوشت کی تقسیم پر آپس میں سرخپوں پر آمادہ ہو جاتے تھے تو آج مٹیوں اور نوآبادیوں پر قبضہ چلانے کے لیے اُن سے زیادہ درندگی اور شقاوت تبلی کا مظاہرہ کیا جاتا ہے۔ کل اگر جنگ پتھروں اور تیروں سے ہوتی تھی تو آج ایٹم بم اور کاسک ربز ایجاد کئی گئی ہیں۔ فرعون نو صدیاں ہوئیں دنیا سے نیست و نابود ہو چکا ہے، مگر فرعونیت اپنی پوری آب و تاب سے دنیا میں جلوہ گر ہے۔

تمدن کی ایک خاص صُرح ہوتی ہے جو ہمیشہ زعمہ رہتی ہے۔ زندگی کی یہ چنگاری دب سکتی ہے لیکن بجھ نہیں سکتی۔ بس ذرا سی ہوا دینے سے از سر نو اسی طرح بھڑک اٹھتی ہے جس طرح پہلے کبھی بھڑکی تھی۔ جس طرح انسانوں کی فطرت چند افراد کے مرنے سے نہیں مرتی بلکہ وہی فطرت اپنا مظہر اُسی قسم کے اور انسانوں کو بنا لیتی ہے، بالکل اسی انداز میں اجتماعی روح ایک قالب کو چھوڑتی ہے تو دوسرے میں جاگزیں ہو جاتی ہے۔ اور پھر نئے اختیار کردہ سماج میں ٹھیک اسی طرح کے مظاہر پیدا کرتی ہے۔ ایسے ہم ان واقعات کا تاریخ کی روشنی میں مطالعہ کریں۔

تمدن اور فنون | اس کے پہلے ہم کسی قوم کے فنون کو دیکھتے ہیں۔ کیونکہ یہ فنون ہی وہ سب سے زیادہ حساس آئینے ہیں جن میں ایک قوم کی روح بالکل واضح طور پر منعکس ہوتی ہے۔ سماج کے افراد میں جس قسم کے رجحانات ہونگے اُسی طرز پر ان کے آرٹ کی تکمیل ہوگی۔ خدا شناس تمدن کے اندر جو فنون ترقی پائیں گے اُن کی خشیت اول ہی یہ ہوگی کہ انسانی زندگی کو خدا کی مرضی کا پابند بنایا جائے۔ یہاں چونکہ تمدن کے بنیادی فلسفے کی رُو سے انسان دنیا میں خدا کا نائب ہے، اس لیے یہ آرٹ انسانوں کو خدائی اخلاق اپنے اندر پیدا کرنے پر ابھارتا ہے۔ وہ انسانوں کو نیکی کی تلقین کرتا ہے اور تعمیر پر آمادہ کرتا ہے۔ اس کے برعکس خدا نا شناس تمدنوں کے فنون ہر اُس چیز پر زور دیتے ہیں جو نیکی، صداقت، راست بازی اور انسانیت کی ضد ہو۔ وہ انسانوں کو ہمیت اختیار کرنے پر اکساتے ہیں۔ اس کے دیوتا کبھی بد معاش، مجرم، عیار اور زانی ہوتے تھے۔ اب وہی کچھ اس کے ہیرو ہوتے ہیں۔ اس کا مقصد زیادہ سے زیادہ شہوانی خد بہ کو ابھارنا ہوتا ہے۔ اب جہاں کہیں خدا نا شناس تمدن گیا اُس کے ساتھ اُسی قسم کے فنون نے ترقی کی۔ یہ آرٹ ازمنہ گذشتہ

کے بہت سے قبائل کا پرنے مصر میں، اور یونان کے وسطی دور میں بسنے والوں کا تھا۔ اور پھر یہی مغربی دنیا میں پچھلے پانچ سو سالوں سے پوری آب و تاب سے جلوہ افروز ہے۔ اسی طرح خدا شناس تمدن نے فنون کو اپنی روح سے متاثر کیا۔ یہ اپنی مخصوص صفات کے ساتھ دنیا میں ابھرا۔ یہ آرٹ کچھ وقت تک تہذیبوں میں، بعدہ مذہب کے پیروؤں میں، پرنے مصر میں اور یونان کے اندر نویں صدی قبل مسیح سے چھٹی صدی قبل مسیح تک پایا گیا ہے۔ پھر جہاں جہاں عیسائیت اور اسلام گئے وہاں اس آرٹ کی ترقی ہوئی۔

نظام زندگی پر تمدن کے وسیع اثرات [تمدن کی روح صرف آرٹ میں ہی جلوہ گر نہیں ہوتی بلکہ علم و سیاست، معیشت و معاشرت پر بھی اس کے گہرے اثرات پڑتے ہیں۔ یہ اپنے ملنے والوں میں ایک ہی طرح کی ذہنیت پیدا کرتا ہے۔ جب ہم ایک مادی تمدن کا تجزیہ کرتے ہیں تو ہم دیکھتے ہیں کہ اس کی بنیاد ہی حیات اور ان سے پیدا ہونے والے نتائج پر رکھی گئی ہے۔ انسانوں کے لیے اس سے زیادہ آسان اور عام بنیاد اور کوئی نہیں۔ اس سے زیادہ انسانوں کی حیوانی خواہشات کو تسکین دینے والا کوئی نظام نہیں۔ اس لیے یہ عام انسانوں کے لیے سب سے زیادہ کشش کے سامان اپنے اندر رکھتا ہے۔ اس تمدن کی تحلیل کر کے اگر ان اخرا کو خارج کر دیا جائے جو اصل نہیں، بلکہ فروعات اور مظاہر ہیں، تو ہم اس کا ایک مخصوص مزاج پاتے ہیں، جس کی خصوصیات غیر محسوس خفاتی کی بے وقعتی اور ان میں استغناء، تشويع و خضوع اور روحانیت کی کمی، دنیاوی زندگی کی پرستش، اور دنیا کے فوائد و لذائذ کا اہتمام، شدید حب الوطنی، اور گروہی حبسیت میں افراط و غلو ہیں۔

اب دیکھیے کہ جہاں جہاں یہ تمدن اپنا یا گیا زمان و مکان کے وسیع اختلافات کے باوجود اس نے ہر جگہ اور ہر قوم میں ایک ہی قسم کے اثرات چھوڑے۔ باقی افعال کو تو جلنے دیکھیے، نقشہ حیات کے خالص منہر ہی اور روحانی خطنے بھی اسی مادہ پرستانہ ذہنیت سے تائید ہو جاتے۔ اس کی روح اسے اپنانے والی قوم کے رگ و پے میں کچھ اس طرح سرایت کر گئی کہ اس کے افراد کا ہر شعری اور اداوی فعل اسی کی غمازی کرتے لگا۔

جہاں تک تاریخ ہماری رہنمائی کرتی ہے سب سے پہلی قوم جس نے اس تمدن کو اپنا یا وہ جزیرۃ العرب کی ایک قوم "عاقبتی" اس قوم کی زندگی ایک خالص خدا ناثنا س اور منکر آخرت قوم کی زندگی تھی۔ وہ بے ضرورت لطف و تفریح یا نام و نمود کے لیے بڑی بڑی عمارتیں اور یادگاریں تعمیر کرتے تھے جن کو دیکھ کر معلوم ہوتا تھا کہ ان کے بنائے والے آخرت کو کمیز فراموش کر چکے ہیں، اور سمجھتے ہیں کہ ان کو ہمیشہ اسی دنیا میں رہنا ہے۔ ان کی داندگیر سے یہ ظاہر ہوتا تھا کہ وہ اپنے سوا کسی بلند و بالا طاقت کا یقین نہیں رکھتے۔

اُس کی جانشین قوم، نمود نے بھی اسی تمدن کا خیر مقدم کیا۔ اس قوم کے افراد کا بھی دنیوی زندگی میں انہماک اور اس میں اُن کے سکون و اطمینان، آخری زندگی سے غفلت اور اس معاملہ میں ان کی بے سرو سامانی دیکھ کر اسی کا اندازہ ہوتا ہے کہ وہ کسی ایسی چیز پر ایمان نہیں رکھتے تھے جو ان کی آنکھوں سے اوجھل ہو جیت و مادیت ان کا اصل شعار تھا۔

یہی تمدن بھی اسی حیثیت اور مادہ پرستی کا شاہکاسہ ہے۔ اس میں بھی حسی فلسفہ اخلاق و اجتماع، مادہ پرستانہ مقصد زندگی اور طرز زندگی پورے طور پر نمایاں ہیں۔ اور خیالات و افکار، علوم و فلسفہ اور تمدن و تہذیب کا یہی ترکہ ہے جو مغرب کو میراث میں ملا ہے۔ یہی تہذیب کی حماست انہی بنیادوں پر تعمیر ہوئی تھی اور آج مغربی تہذیب کی سرنگی عمارت بھی اسی اساس پر اٹھائی گئی ہے۔ دنیا طلبی اور شکم پروری کا طوفان دونوں میں ایک ہی طرح کا ہے۔ مال و دولت کی ایک نہ ٹھننے والی بھوک اور نہ بچنے والی پیاس دونوں میں ایک ہی جیسی ہے۔ دولت اور عز و جاہ کی کوئی بڑی سے بڑی مقدار اگر یہی دیونانی تہذیب میں ناکافی محسوس ہوتی تھی تو آج بھی دنیاوی لذائذ کی اونچی سے اونچی سطح بھی انسان کی تشفی نہیں کر سکتی۔

جدید تہذیب کا تجزیہ کرتے ہوئے ایک نو مسلم مفکر نے کہا ہے: "اس میں کوئی شبہ نہیں کہ یورپ میں اس وقت بھی ایسے اشخاص پائے جاتے ہیں جو دینی طرز پر سوچتے ہیں اور مذہبی احساس رکھتے ہیں اور اپنے عقائد کو اپنی تہذیب کی روح کے ساتھ منطبق کہنے میں امکان کو شش کرتے ہیں۔ لیکن یہ مستثنیٰ مثالیں ہیں۔ یورپ کا عام اور متوسط آدمی، خواہ وہ جمہوری ہو یا فاشسٹی، سرمایہ دار ہو یا مزدور،

ہاتھ سے کام کرنے والا ہو یا دماغی محنت کرنے والا، وہ ایک ہی مذہب جانتا ہے۔ وہ کیا؟ مادی ترقی کی پرستش! اور یہ عقیدہ کہ اس زندگی کی غرض و غایت اس کے سوا اور کچھ نہیں ہے کہ اس کو زیادہ سے زیادہ آسان اور پرسرگاہ اور بے قید بنایا جائے۔ اس مذہب کے گرجے اور عبادت گاہیں زبردست کارخانے، ٹھیکر، تفریح گاہیں، کیمیاوی دارالمنعت، ناچ گھر اور بجلی کے مراکز ہیں! اس مذہب کے پرستہ بینکوں کے ڈائریکٹرز، انجینئرز، فلم اسٹارز اور تجارت و صنعت کی بڑی بڑی مرکزی شخصیتیں اور ریکارڈ قائم کرنے والے ہوا باز ہیں۔ طاقت و لذت کی اس ہوس اور چمچور پن کا یہ لازمی نتیجہ ہے کہ حریف گروہ سامان جنگ سے بیس اور جنگی تیاریوں سے مکمل تیار رکھتے ہیں اور ایک دوسرے کو تباہ کر دینے کے لیے پرتول رہے ہیں۔ اب اگر ان کی خواہشات اور مصالح میں تصادم ہو گیا تو کون جانے کیا ہو گا!۔ جہان مک تہذیب کا تعلق ہے، انسانوں کا ایک ایسا ٹائپ پیدا ہوا ہے جس کا عقیدہ ہے کہ نیکی اور اخلاق نام ہے مادی فائدے کا۔ اس کے نزدیک کامیابی کا معیار محض مادی کامیابی ہے۔

تہذیب کے اصولوں کا بار بار نمودار ہونا یہ تو ہوتا اقوام کا مزاج اجتماعی جس میں اس قدر یگانگت دیکھنے میں آتی ہے۔ آئیے اب تہذیب کے چند اصولوں کو لیجیے اور پھر دیکھیے کہ یہ مسائل کس طرح ہمارے سامنے بار بار ابھرتے رہے ہیں اور ایک ہی نظریہ حیات رکھنے والی مختلف اقوام کس طرح شعوری یا غیر شعوری طور پر ان مسائل کو ایک ہی طرح سے حل کرنے کی کوشش کرتی ہیں۔

بطور مثال ایک سوال کو لیجیے کہ فرد اور اجتماع کا رابطہ کیا ہونا چاہیے۔ اس میں کوئی شک نہیں کہ عہد قدیم میں کوئی واضح اور مضبوط نظام نہیں تھا۔ لیکن یہ تو نہیں ہو سکتا کہ وہاں نظم اجتماعی کی کوئی ہیئت ہی نہ ہو۔ اس نظام نے انفرادی آزادی کو اتنا تک پہنچا دیا تھا یعنی اجتماعی ہیئت فرد کے سامنے بالکل بے بس تھی پھر اس کا رول کے اندر شہنشاہیت کی شکل میں رد عمل ہوا۔ فرد کی شخصیت بالکل اجتماعیت کی محکوم بن کر رہ گئی اور فرد کی جان و مال قوم اس ملک کی جینٹ پڑھنے لگی پھر انقلاب فرانس کے دور میں واقعات نے یک لخت پٹا کھایا اور فرد کو مکمل آزادی نصیب ہوئی۔ پھر آئینہ روس اور نازی جرمنی

میں اس کے خلاف تحریکات اٹھیں اور فرد اجتماعیت کے طوفان میں بالکل غرق ہو کر رہ گیا۔ جرمنی کے زیرِ پروردہ غلام نے کہا تھا کہ ہٹلر کی خدمت کرنا جرمنی کی خدمت کرنا ہے، اور جرمنی کی خدمت کرنا خدا کی عبادت ہے۔ اشتراکی ریاست اس سے بھی ایک قدم آگے ہے۔ وہاں انسانوں کو حکومت کی رکشا میں صرف جوتا نہیں جاتا بلکہ ان کے دل و دماغ پر مکمل قبضہ کر کے ان کے جذبات اور احساسات تک کی مکمل منصوبہ بندی کی جاتی ہے۔ آپ روس کے صدر کو جس نام سے چاہیں پکاریں مگر اس کے اختیار اور اقتدار کا دائرہ کسی طرح ہٹلر اور منو لینی سے کم نہیں۔ اس کی ہر بات روس کا قانون ہے ہٹلر اور سٹالین ایک ہی سیاسی تہذیب کے دو مظہر ہیں، اگرچہ باہم برعکس نظر آتے ہیں۔ فاشیزم اور کمیونزم سیاسی منصوبہ بندی ہی کے دو پر تو ہیں۔ اگر بونا پارٹ اپنے عہد میں خفیہ پولیس کے سہاروں پر زندہ رہا، اگر قرون وسطیٰ کے باؤٹا تلواروں کی مدد سے مسندِ اقتدار پر چمکنے والے آج کی دنیا کا سٹالن بی گئے پلے یو کیبل بچنے پر جی رہا ہے۔ مزید مثال کے لیے انسان کے صنفی رابطے کو سمجھنے۔ دورِ وحشت میں یہ تعلق بالکل یا تو رول کی طرح تھا۔ جہاں جذبات میں ذرا سی تحریک ہوئی صنف مخالف کے کسی فرد سے استفادہ کر لیا۔ اس دور سے ذرا آگے نکل کر نکاح کے معاہدے کو صنفی تعلقات کی اساس بنایا گیا پھر خاندان معرضِ وجود میں آیا کچھ مدت گزرنے کے بعد موجودہ علوم کے باوا آدم یعنی افلاطون نے دورِ جاہلیت کے صنفی تعلقات کی طرف عوام کو پھر دعوت دی۔ اس نے تجویز کیا کہ مقررہ اوقات پر تندرست مردوں اور عورتوں کو یکجا کر دیا جائے۔ ان کے احتلاط سے جو اولاد پیدا ہوگی ان کو اپنے ماں باپ کا علم نہیں ہوگا۔ ریاست ان بچوں کی خود پرورش کرے تاکہ ہر نئی نسل پرانی نسل کو اپنا والدین سمجھے اور کسی شخص کی محبت و عفت کامرکز کوئی خاص بچہ نہ ہو سکے۔ اس طور پر ملک میں محبت و ہمدردی کا عام جذبہ پیدا ہو گا۔ کتنی بڑی فاش غلطی ہے اور کتنا بڑا عقلِ شخص ریاست کے مفاد عمومی کی بے پناہ محبت میں کس طرح اعتدال کا دامن اپنے ہاتھ سے چھوڑ رہا ہے !

کچھ مدت کے بعد خاندانی سسٹم کی جڑیں پھر مضبوط ہو گئیں۔ لیکن دورِ جدید میں پھر یادِ مخالف چلی

اور خصوصاً اشتراکی انقلاب کے آغاز میں تو مصنفی انارکی کا وہ طوفان اٹھا جس نے زمانہ جاہلیت کی یاد آؤں
سہر نو تازہ کر دی۔ اس کے ثبوت کے لیے ”سویٹ اشتراکیت بہ حیثیت ایک نئی تہذیب کے“ سے
ایک عبارت نقل کی جاتی ہے :-

”بالشوک نظام کے چند ابتدائی سالوں میں یہ خیال عام تھا کہ مصنفی تعلق ایک ایسا
ذاتی معاملہ ہے جو مختلف نسلوں، رنگوں اور مذہب کے حامی مردوں اور عورتوں میں اُن
کی باہمی رضامندی سے طے ہوتا ہے۔ اس کے لیے سرکاری اندراج بھی ضروری نہیں۔
یہ جوڑے کی اپنی صوابدید پر منحصر ہے۔“

چند سال گزرنے کے بعد لوگوں کے نقطہ نظر میں تبدیلی ہوئی۔ لینن نے مصنفی روابط میں آوارگی
کو نہایت نفرت کی نگاہ سے دیکھا۔ اُسے اس نظریہ سے شدید اختلاف تھا کہ مصنفی جذبات کی تسکین پانی
کا گلاس پی لینے کے مترادف سمجھی جائے۔ ریازانوف (Ryazanov) نے کہا: ”کیا نکاح دو ٹانگیں
رکھنے والے جانوروں کے درمیان ایک ذاتی معاملہ ہے جس کا تعلق محض ایک مرد و عورت سے ہے
اور جس میں سماج کو دخل اندازی کا کوئی حق نہیں پہنچتا؟ ہمیں نوجوان اشتراکیوں کو سمجھانا ہے کہ عقد نکاح
کسی فرد کا کوئی ذاتی فعل نہیں بلکہ معاشرتی نقطہ نظر سے اس کی بڑی اہمیت ہے۔ نکاح کے دو پہلو ہیں
ایک ذاتی، دوسرا معاشرتی۔ اور ہمیں اس کے معاشرتی پہلو کو کبھی نظر انداز نہیں کرنا ہے۔ ہم آوارہ زندگی
کے سخت مخالف ہیں کیوں کہ اس کا اثر بچوں پر پڑتا ہے؟ چنانچہ بعد از خرابی بسیار خاندان اور نکاح کے
نظام کو اب پھر سے دہاں زندہ کیا جا رہا ہے۔“

آگے چلے شوروی اور جمہوریت کی تاریخ کا مطالعہ کیجئے۔ یہ نعمت غلطی تو بالکل جدید دکھائی دیتی
ہے۔ حالانکہ عرب، یونان اور قرون وسطیٰ کے ہندوستان سے بھی آگے نکل جائیے اور زمانہ قبل از تاریخ
میں اُس کا سراغ لگائیے تو دہاں بھی جمہوریت اور شورے کے مخالف موجود ملتے ہیں۔ یہ سب حقائق

ایک ہی نتیجہ پر منتهی ہوتے ہیں کہ زمان و مکان بدلتے رہے، قومیں دُنیا کے سٹیج پر آتی اور جاتی رہیں، لیکن ہر دو قسم کے اصول نمودار ہوتے رہے۔ خود مادہ پرستانہ تمدن کبھی مصر اور شام میں جلوہ گر ہوا، کبھی عراق و ایران اس کے علم بردار بنے، کبھی روم اور یونان اس کے زیر اثر آ گئے، اور اب یہ مغربی اقوام پر فرمانروائی کر رہا ہے۔ ان سب کے اندر ایک ہی تہذیب نے فکر و عمل کی ایک ہی لہر دوڑائی ہے اور سب اقوام — جدید و قدیم — کے سامنے ایک ہی طرح کے مسائل پیش کئے ہیں اور پھر انہوں نے ان تمام مسائل کو ایک مخصوص اندازِ فکر سے سلجھایا ہے۔ اس تمدن کے علمبرداروں میں، خواہ وہ کسی عہد اور کسی ملک کے رہنے والے تھے، بار بار ایک ہی طرح کے توجہ رو نما ہوتے رہے اور ان کے جذبات و احساسات میں ایک ہی نوعیت کے طوفان پھر پھر کرتا ٹپکتا رہے۔ ایسا کیوں ہے؟ صرف اس لئے کہ ان مختلف اقوام کے ظاہری اختلافات کے باوجود جن عقلی اور اخلاقی عناصر سے اس تمدن کی ترتیب ہوئی وہ ایک ہیں۔ چنانچہ ان کے فکر و عمل کا رقص اپنے مادی چوکھٹے میں نصب ہونے کی وجہ سے قدرتاً صرف حیوانی زندگی کی لذت و مسرت کے ماہین ہی رقص کرتے پر مجبور ہے۔

تکرار ایک فطری اصول ہے | ”تَوَلَّ لِلَّيْلِ فِي اللَّحَا وَتَوَلَّجَ النَّهَارُ فِي اللَّيْلِ“ کا تماشہ صرف مٹی کے کمرن پر ہی نہیں، بلکہ انسان کی اجتماعی زندگی میں بھی دکھایا جا رہا ہے۔ جس طرح آب و گل کی دنیا کا کچھ حصہ رات کی تاریکی میں اپنا مسہ چھپا لیتا ہے اور بقیہ حصہ سورج کی شعاعوں سے منور ہو جاتا ہے بالکل اسی انداز میں جب کبھی انسان کی اجتماعی زندگی پر دین حق کا آفتاب چمکنے لگتا ہے تو روشن دورِ تہذیب کی صبح نمودار ہوتی ہے۔ وہ تہذیب جو قسکیں بخش ہے، جس میں جوہر انسانیت بدرجہ کمال ہے، جو اپنے دامن میں امتعاست اور صبر و سکون کے خزانے رکھتی ہے، جو انسانوں کے دامن کو ناجائز خود غرضی اور ناجائز نفع اندوزی سے پاک رکھتی ہے۔ اس کے برعکس جب رات کی تاریکی کی طرح ایک خدا ناشناس تمدن نوبہ انسانی کو اپنے بھیانک پردوں میں چھپا لیتا ہے تو انسانی زندگی پر اندھیرا چھا جاتا ہے۔ نوبہ انسانی کے سارے کے سارے سفلی جذبات ابھر کر سطح پر آ جاتے ہیں۔ وحشت و بربریت خواہ ترقی کے کیسے ہی خوشناباس پہن کر جلوہ افروز ہو، بہر حال دنیا کو اہل دنیا کے لئے جہنم بنا دیتی ہے۔

لیکن دن رات کے چکر میں اور تمدنوں کی گردش میں ایک نہایت اہم فرق ہے جس کو کسی صورت میں بھی نظر انداز نہیں کرنا چاہیے۔ عالم طبیعیات قانونِ فطرت کے ایک اٹل قانون کا پابند ہے جس سے کسی صورت بھی مفر نہیں۔ ایک خاص دفعہ گزر جانے کے بعد رات کو بہر حال آتا ہے۔ پھر رات کے بعد صبح کو ضرور نمودار ہونا ہے۔ چاکر کو کسی طرح روکا نہیں جاسکتا۔ مگر تہذیبوں کا معاملہ اور نظریات اور قوموں کا معاملہ اس سے مختلف ہے۔ ان سب کا محرک ایک ارادہ ہے جس کا تمام تر انحصار انسانوں کے اپنے انتخاب پر ہے۔ اس لئے اگر مختلف تمدنوں کو دنیا میں عروج و زوال آتا ہے تو یہ ان کے علم برداروں کی توجہ اور عدم توجہ کا نتیجہ ہے۔ اہل مغرب نے ہزاروں سالوں کی متعفن رومی تہذیب کو پھر سے زندہ کیا ہے۔ اور اگرچہ موجودہ دنیا اس کے تلخ ثمرات کا بڑی طرح مزہ چکھ چکی ہے مگر پھر بھی وہ اس وقت تک غالب ہے۔ کیونکہ اس کے فدائی ایک نہیں بلکہ لاکھوں کر وژن انسان ہیں۔ وہ زندگی کے ہر مقصد کو اسی عینک سے دیکھتے ہیں۔ اپنی ہر شکل کو اپنے تہذیبی اصولوں سے حل کرنے کی کوشش کرتے ہیں۔ دوسرے الفاظ میں انہیں اپنی تہذیب پر اعتماد ہے۔ محض قرطاس کے خزانہ میں محفوظ تمدن کبھی بھی زندگی کی نعمت کو پانہیں سکتا۔ اس کی زندگی کے لیے ناگزیر ہے کہ ایسے انسان اٹھیں جو اپنے اعمال کی تصویر میں اس کے رنگ بھرنے کے لیے تیار ہوں۔ صرف تیاری نہ ہوں، بلکہ اس کو حقیقت کا جامہ پہنانے کے لیے کسی بڑی سے بڑی قربانی سے بھی گریز نہ کریں۔

انسان کی اجتماعی زندگی میں سارا کھیل فکر و عمل کا ہے۔ کوئی تمدن بھی کسی قوم کی میراث نہیں۔ جو بھی جس طرف قدم اٹھائے یہ اس کے ساتھ ہو لیتا ہے۔ سارا معاملہ اس کے علمبرداروں کی نیت و ایبتگی، اشار اور قوت کارکردگی پر منحصر ہے۔

حیوانی نقطہ نظر | اسے انسان کی بد قسمتی کہنے کہ جدید فلسفہ کی بنیاد ڈارون کی کتاب اصل الانواع

(Origin of Species) پر رکھی گئی ہے جس کی رو سے انسان کو بھی ایک حیوان سمجھا گیا ہے اور انسان کی اجتماعی زندگی کو ایک نظام جسمانی پر قیاس کر کے از خود فرض کر لیا گیا ہے کہ جو قانون انسانوں کی زندگی اور موت پر جاری ہے وہی تہذیب کی حیات و ممات پر فرمانروائی کرے گا ہے۔ لہذا جو تہذیب

ایک دفعہ وجود میں آگئی ہے اُسے انسانی زندگی کی ساری منازل میں سے گزر کر بالآخر موت کی آغوش میں جاگرتا ہے۔ حقیقت اس سے مختلف ہے۔ انسان کی اجتماعی زندگی، زندگی اور موت کے اس قانون طبعی کی پابند نہیں ہو سکتی۔ قوموں کی اجتماعی روح اپنے قالب تو بدل سکتی ہے مگر ختم نہیں ہو سکتی۔ اس پر تناسخ کا اطلاق ہوتا ہے۔ یہ صحیح ہے کہ وہ ایک قالب کو چھوڑتی اور دوسرے میں جاگزیں ہوتی ہے۔ مگر دنیا سے ناپید نہیں ہوتی۔ رومی مرث چکے ہیں۔ یونانی دنیا کی دامت سے ہٹا دیے گئے ہیں۔ ایرانی و عربی خوشحالی کی زندگی بسر کر کے اس سے محروم ہو گئے ہیں۔ مگر ان کے مدفن میں ان کی تہذیبی روح کبھی دفن نہیں کی جاسکتی، وہ زندہ رہتی ہے اور جو قوم بھی اُس کو دعوت دے وہ اس کی آواز پر لبیک کہہ کر اُس کے جسم میں نشین بنا لیتی ہے۔ لیکن شپنگلر اور اُس کے ساتھیوں نے اس زبردست حقیقت کو نظر انداز کرتے ہوئے یہ فیصلہ کیا کہ ایک تمدن جو ایک دفعہ فنا کے گھاٹ اتر چکا ہے اُس کے بقا کی دوبارہ کوئی صورت نہیں ہو سکتی۔

تمدن کا تحریکی نظریہ | معاملہ یہیں ختم نہیں ہوتا بلکہ جن لوگوں نے بھی تمدن سے متعلق یہ نظریہ پیش کیا ہے وہ ابھی تک یقین کے ساتھ یہ فیصلہ نہیں کر سکے کہ تمدن کی طفولیت اور تمدن کے شباب سے اُن کی کیا مراد ہے۔ اُن کی سرحدیں کہاں سے شروع ہوتی ہیں اور کہاں ختم ہوتی ہیں۔ ایک تمدن کب اور کس وقت آتا ہے۔ اور اس کی موت کا کیا مطلب ہے۔ اس نقطہ نظر سے یہ تھیوری غیر واضح الفاظ کا ایک گورکھ دھند ہے جس طرح ایک شخص ایک خاص طرز زندگی چھوڑ کر دوسرے طرز اختیار کر لیتا ہے تو یہ تبدیلی اس کی نیت نہیں سمجھی جاسکتی، اسی طرح ایک تمدن کی ظاہری شکل میں کوئی معمولی تبدیلی اس کی موت نہیں سمجھی جاسکتی۔ تمدن ایک نظام جسمانی نہیں بلکہ یہ ایک تحریک ہے جو کمزور توڑ پڑ سکتی ہے مگر مٹ نہیں سکتی۔ افراد جلد جلد مٹنے والے ہیں۔ لیکن قومیں اپنی آئندہ نسلوں کے ذریعے اپنی زندگی کو دائمی بنا لیتی ہیں۔ ان کی زندگی غیر منقطع ہوتی ہے۔ اس حقیقت کو عالم اسلام کے مفکر علامہ اقبال مرحوم نے رومن بے خوبی میں استعارہ اور تشبیہ کی زبان میں بیان کیا ہے۔ کہتے ہیں کہ باوجود گل و نسترن کے مرجھا جانے کے فصل بہاراں باقی رہتی ہے۔ گوہر دل کی کان میں سے اگر دو ایک گوہر نکل جائیں تو اس پر کچھ اثر نہ پڑے گا اور

نہ اس میں کسی قسم کی کمی محسوس کی جائے گی۔ نغم ایام میں سے روز و شب ان گنت جام کے جام پے در پے
مینوارانِ حیات کو ملتے ہیں۔ لیکن وہ جیسا تھا ویسا ہی ہے۔ اس طرح ملت کی تقویم فرد کی تقویم سے جداگانہ
ہے۔ اور اس کی مرگ و حیات کا قانون بھی مختلف ہے۔

فصل گل از فسترن باقی تراست	از گل و سرو و سن باقی تراست
کان گوہر پرورے کو سرگرے	کم نہ گردد از شکست گوہرے
صبح از مشرق ز مغرب شام رفت	جام صد روز از نغم ایام رفت
بادہ باخوردند و عبا باقی است	دوش باخورد گشت و فردا باقی است
ہم چناں از فردا مائے پے پیر	ہست تقویم اُمم پائیندہ تر
در سفر یار است و صحبت قائم است	فرد رہ گیر است و ملت قائم است
ذات او دیگر مفاقتش دیگر است	سنت مرگ و حیاتش دیگر است
فرد پور شدت بہفتاوست و بس	قوم را صد سال مثل یک نفس !

یہی نہیں بلکہ انہوں نے اپنی شہرہ آفاق کتاب اسلامی الہیات کی جدید تشکیل میں شپنگل کے اسی نظریہ
سے متعلق بحث کرتے ہوئے فرمایا ہے ”شپنگل اپنے نظریہ تمدن کے مطابق یہ کہتے ہوئے کہ ہر تمدن
ایک خاص نظام جسمانی ہے جس کا دوسرا تمدنوں سے جو پہلے گزر چکے ہیں کوئی دور کا بھی تعلق نہیں، یہ
دورے کرتا ہے کہ جدید یورپین تہذیب روح کے اعتبار سے بالکل غیر کلاسیکی ہے، اور اس کے ثبوت
میں وہ واقعات اور حقائق کو بُری طرح سمجھ کر کے پیش کرتا ہے۔ وہ ثابت کرتا ہے کہ یورپ کی غیر کلاسیکی
روح یورپ کی مخصوص ذہانت کی رہنمائی کرتا ہے جس میں اسلامی تمدن کی روح کو کوئی دخل نہیں ہیں نے
ان لیکچروں میں یہ واضح کرنے کی کوشش کی ہے کہ جدید دنیا کی غیر کلاسیکی روح اسلام کی یونانی افکار
کے خلاف بغاوت کی پیداوار ہے۔ لیکن ظاہر ہے کہ شپنگل اس نظریہ کو کبھی قبول نہیں کر سکتا۔ اگر
یہ تسلیم کر لیا جائے کہ موجودہ تمدن میں گزرے ہوئے تمدن کی روحانی تاثیر بھی شامل ہے، تو اس سے
شپنگل کے اس فلسفے کی کہ ہر تمدن اپنی اپنی جگہ خود مختار اور ایک دوسرے سے بے تعلق ہے۔

یورپی عمارتوں پر بندھا ہوا جاتی ہے، شپنگلر نے اپنے دعوے کی تائید حاصل کرنے کے لئے اسلام کی روح کو بحیثیت ایک تمدنی تحریک کے بالکل مسخ کر کے رکھ دیا ہے۔ مگر تاریخ گواہ ہے کہ موجودہ تمدن نے بہت کچھ عربوں سے لیا۔ عربوں کی ترجمہ کی ہوئی کتابوں — علی الخصوص علمی کتابوں — پر پانچ چھ صدی تک یورپ کے کل دارالعلوم کی تعلیم کا دار و مدار رہا۔ بعض علوم میں مشاطب میں یہ کہا جاسکتا ہے کہ عربوں کا تسلط خود ہمارے زمانے تک رہا ہے۔ کیونکہ گذشتہ صدی کے آخر تک فرانس میں ابن سینا کی تصنیفات پر شروع لکھی جاتی تھیں۔ اسلامی تمدن نے یورپی تمدن کو اس حد تک متاثر کیا کہ موسیو لبون کو لکھنا پڑا کہ ”تجربہ اور مشاہدہ کو اقوال اساتذہ کی روشنی کے مقابلہ میں تحقیقات علمی کے اصول قرار دینا عموماً بیسکن کی طرف منسوب کیا جاتا ہے، لیکن اس وقت تسلیم کر لینا چاہیے کہ اُس کے موجد عرب تھے؟“

(باقی)

Reconstruction of Metaphysical Thought in Islam.

تمدن عرب از گستاویزوں -

”فردوس“ میں اہم تبدیلیاں

- (۱) ماہنامہ ”فردوس“ کو عورتوں کے لیے مخصوص کر دیا گیا ہے۔
- (۲) ”فردوس“ کا دفتر اشاعت قائم گنج سے کانیور کو منتقل ہو گیا ہے۔
- (۳) ”فردوس“ کی پاکستانی زمیں اب دفتر ترجمان القرآن
- (اچھرہ، لاہور) میں جمع ہوتی ہیں۔

نیجر، ماہنامہ ”فردوس“، ہمایوں باغ۔ کانیور۔ یوپی۔ بھارت